

## حضرت مولانا عبداللہ غزنویؒ

حضرت مولانا عبداللہ غزنویؒ تقوای و طہارت، زہد و ورع، اُلمیت اور علم دین میں یکتائے روزگار تھے۔ مولانا سید عبدالحی گھنویؒ (م ۱۳۲۳ھ) نے زہدۃ الخواطر میں لکھا ہے کہ:

”حضرت عبداللہ بن محمد بن شریف غزنوی شیخ تھے، امام تھے، عالم تھے، زاہد تھے، مجاہد تھے، رضائے الہی کے حصول میں کوشاں تھے۔ اللہ کی رضا کے لیے اپنی جان، اپنا گھر بار، اپنا وطن، سب کچھ لٹا دینے والے تھے۔ علمائے سوء کے خلاف اُن کے معرکے مشہور ہیں“ (ج ۷، ص ۲۰۲)

حضرت مولانا عبداللہ ۱۲۳۰ھ مطابق ۱۸۱۱ء غزنی کے ایک قصبہ بہادر خیل میں پیدا ہوئے۔ والدین نے محمد اعظم نام رکھا، لیکن آپ نے اپنا نام عبداللہ رکھ لیا۔ آپ فرماتے تھے:

”محمد جو تمام مخلوقات سے اعظم افضل ہیں۔ اللہ کے رسول ہیں۔ ہمارا نام

عبداللہ بہتر ہے“ (المحدثات، ۶ دسمبر ۱۹۱۸ء)

ابتدائی تعلیم غزنی کے علماء سے حاصل کی، اس کے بعد آپ شیخ حبیب اللہ قندہاریؒ (م ۱۲۶۵ھ) کی خدمت میں حاضر ہوئے اور ان سے علوم اسلامیہ میں استفادہ کیا۔ حضرت شیخ حبیب اللہؒ مولانا شاہ اسماعیل شہیدؒ (ش ۱۲۴۲ھ) سے مستفیض تھے۔ مولانا عبداللہ غزنویؒ حضرت حبیب اللہ قندہاریؒ کی خدمت میں دوبار حاضر ہوئے۔

مولانا سید محمد داؤد غزنویؒ (م ۱۹۶۲ء) فرماتے ہیں کہ:

”حضرت عبداللہ غزنویؒ جب دوبارہ قندہار تشریف لے گئے تو آپ کے حالات سے متعجب ہو کر شیخ حبیب اللہ قندہاریؒ نے علماء قندہار کی بھری مجلس میں فرمایا: دینی مسائل کو جس طرح یہ شخص سمجھتا ہے، میں خود نہیں سمجھتا۔“

(المحدثات، ۶ دسمبر ۱۹۱۸ء)

غزنی اور قندہار میں مستفیض ہونے کے بعد تحصیلِ حدیث کے لیے حضرت شیخ الکل مولانا سید محمد نذیر حسین محدث دہلوی (م ۱۳۲۰ھ) کی خدمت میں حاضر ہوئے۔ اور آپ سے حدیث کی تحصیل کی۔ آپ کے سفرِ دہلی میں آپ کے شریکِ سفر مولانا حافظ محمد لکھوی صاحب تفسیرِ محمدی پنجابی (م ۱۳۱۲ھ) اور مولانا غلام رسول آف قلعہ میماں سنگھ (م ۱۳۱۹ھ) تھے۔ دہلی میں آپ کے تعلیم حاصل کرنے کے دوران تخریکِ آزادی ہند جسے انگریزوں نے غدر کا نام دیا ہے، کا واقعہ رونما ہوا۔ تاہم آپ نے دہلی میں تحصیلِ حدیث کی اور اس کے بعد واپس وطن تشریف لے گئے۔

مولانا عبدالحمی کھنوی (م ۱۳۲۲ھ) لکھتے ہیں :

”پھر شیخ ہندوستان آئے اور شیخ نذیر حسین دہلوی سے صحاح ستہ پڑھی“

پھر اپنے ملک لوٹ گئے“ (زبہۃ النواظر ج ۴ ص ۲۰۲)

غزنی پہنچ کر آپ نے توحید و سنت کی تبلیغ اور شرک و بدعت کی تردید شروع کی جس سے، علاقہ کے عالم اور عوام آپ کے مخالف ہو گئے۔

علمائے سوع آپ سے مناظرہ اور گفتگو کرنے سے گھبراتے تھے، اس لیے انہوں نے مصلحت اسی میں سمجھی کہ آپ کا سامنا نہ کیا جائے چنانچہ انہوں نے امیرِ کابل دوست محمد خان کے کان بھرے اور اس سے شکایت کی کہ اس شخص کے عقائد درست نہیں ہیں لہذا اسے جلا وطن کر دیا جائے اس پر امیر دوست محمد خان نے آپ کو غزنوی سے جلا وطن کر دیا۔

امیر دوست محمد خان کے انتقال کے بعد امیر شیر علی خاں ملک کا حاکم مقرر ہوا، تو آپ دوبارہ وطن تشریف لے گئے۔ امیر شیر علی خاں نے بھی علمائے سوع کے جھڑکانے پر آپ کو ملک سے نکل جانے کا حکم دیا لیکن آپ ابھی غزنی ہی میں تھے کہ امیر شیر علی خاں کی حکومت کا تختہ الٹ دیا گیا اور امیر محمد افضل خاں ملک کا حاکم مقرر ہوا۔ اس کو بھی علمائے سوع نے آپ کے خلاف جھڑکایا آپ کو گرفتار کر کے امیر کے سامنے پیش کیا گیا، مگر آپ کے نورانی چہرہ اور باریک شخصیت سے وہ اس قدر متاثر ہوا کہ آپ کے خلاف کوئی سخت قدم اٹھانے سے گھبرایا، تاہم آپ کو قید کرنے کا حکم صادر کر دیا بعد میں علمائے سوع کے بہکانے پر آپ کو قید خانے میں دڑ سے مارے گئے اور آپ کی

ڈاڑھی بھی مونڈ دی گئی۔ قید خانے میں آپ کے منہ صاحبزادے مولانا عبد اللہ بن عبد اللہ  
(م ۱۲۹۶ھ)، مولانا محمد بن عبد اللہ (م ۱۲۹۱ھ) اور مولانا عبد الجبار بن عبد اللہ (م ۱۲۲۱ھ)  
آپ کے ساتھ تھے۔

مولانا عبد اللہ غزنوی ۲ سال جیل میں رہے۔ اس دوران امیر افضل خاں نے  
انتقال کیا اور امیر اعظم خاں ملک کا حاکم مقرر ہوا، اُس نے آپ کو رہا کر کے ملک  
سے جلا وطن کر دیا۔ آپ غزنی سے نکل کر مشرقی پنجاب کے شہر امرتسر پہنچے اور اس شہر کو  
اپنا مستقر بنا کر توحید و سنت کی اشاعت اور شرک و بدعت کی تردید میں ہمہ تن  
مصروف ہوئے۔

آپ نے مدرسہ غزنویہ کے نام سے ایک دینی درسگاہ قائم کی اور اس میں درس و  
تدریس کا سلسلہ شروع کیا۔ آپ سے جن حضرات نے استفادہ کیا، انہوں نے برصغیر پاک و  
ہند میں مسلک اہلحدیث کی اشاعت اور ترقی و ترویج، نیز شرک و بدعت کی تردید میں  
نیاں کارنامے سرانجام دیئے۔ درس و تدریس کے ساتھ ساتھ آپ نے تبلیغ دین  
کی طرف بھی توجہ کی اور اس سلسلہ میں آپ کو مصائب سے دوچار ہونا پڑا تاہم آپ  
نے اس کی پروا نہ کی۔ آپ نے دینی کتب کی اشاعت کی طرف بھی توجہ کی اور کئی  
ایک رسائل چھپوا کر مفت تقسیم کئے۔

مولانا عبد اللہ غزنوی نے ۱۵ ربیع الاول ۱۲۹۸ھ (مطابق ۱۸۷۹ء) کو امرتسر  
میں انتقال کیا۔

## معاصرین کے تاثرات

حضرت شیخ الکمل مولانا سید محمد نذیر حسین دہلوی (م ۱۳۲۲ھ) فرماتے تھے:  
واہ عبد اللہ فنا فی اللہ شدہ از جناب باریش تسلیم باد  
چشمہ فیض کرامت شان او رونق افزا چشمہ تکریم باد  
(الحیاء بعد المماتہ ص ۱۷۶)

حضرت میاں صاحب فرمایا کرتے تھے:  
”مولوی عبد اللہ غزنوی نے حدیث مجھ سے پڑھی اور میں نے اُس سے

نماز سیکھی۔“

نیز فرمایا کرتے تھے :

”میرے درس میں دو عبد اللہ آئے، ایک عبد اللہ غزنوی، دوسرے عبد اللہ غازی پوری۔“ (تراجم علمائے حدیث ہند ص ۲۵۵)

محمی التتمة مولانا سید نواب صدیق حسن خاں (م ۱۲۰۷ھ) لکھتے ہیں:

”عبد اللہ غزنوی کیا ہی خوب بزرگ تھے۔ وہ حدیث نبوی اور مسنون راہ

کے جامع تھے۔ لوگوں کو راہِ حق دکھانے میں وطن کے اندر بدعتیوں سے

بڑی بڑی مشقتیں برداشت کیں۔ عبادت و ریاضت میں بڑی مشغولیت

رکھتے تھے، علم حدیث کی اشاعت اور اتباع سنت کے سلسلے میں انہوں

نے بڑا کام کیا۔ معاصرین کے اندر اس باب میں کوئی ان جیسا دکھائی نہیں

دیتا۔“ (تقصیر جمود الاحرار ص ۱۹۳)

مولانا ابولطیف محمد شمس الحق ڈیوانوی عظیم آبادی (م ۱۳۲۹ھ) لکھتے ہیں:

”حضرت عبد اللہ غزنوی اہل استقامت کے نمونہ، ہدایت و یقین کے امام،

اتقیاء کاملین کے سردار، کشف و تحقیق والے، اہل عرفان کے سرگردہ،

اور مقام احسان پر فائز تھے۔“

(غایۃ المقصود شرح سنن ابی داؤد ص ۱۲)

## تلامذہ

مولانا عبد اللہ بن عبد اللہ غزنوی (م ۱۲۹۶ھ) مولانا محمد بن عبد اللہ غزنوی (م ۱۲۹۳ھ)

مولانا عبد الجبار غزنوی (م ۱۳۳۱ھ) مولانا عبد الواحد غزنوی بن عبد اللہ غزنوی (م ۱۳۲۹ھ)

مولانا محمد ابراہیم آروی (م ۱۳۲۲ھ) مولانا رفیع الدین بہاری (م ۱۳۳۸ھ) مولانا

قاضی علاء محمد لیشادری (م ۱۳۱۰ھ) مولانا قاضی عبد الواحد خان پوری (م ۱۳۲۴ھ)


مولانا عبد الحق غزنوی (م ۱۳۶۱ھ) مولانا عبدالرحمان کھنوی (م ۱۳۱۲ھ)

مولانا حافظ عبدالمنان محدث وزیر آبادی (م ۱۳۳۲ھ) مولانا عبد الوہاب دہلوی (م ۱۳۵۱ھ)

مولانا غلام نبی الربانی سوہدروی (م ۱۳۲۸ھ)۔

## مولانا عبدالرشید غزنوی کی اولاد

مولانا عبدالرشید غزنویؒ کے ۱۲ صاحبزادے اور ۱۵ لڑکیاں تھیں۔ آپ کے تمام صاحبزادے محدث تھے۔ علم دین اور فقر کی دولت سے مالا مال تھے۔ (تاریخ الہمدیث ص ۴۷۷) آپ کے خاندان کا شجرہ نسب اس طرح ہے۔



(تاریخ الہمدیث ص ۴۷۷ - ۴۷۸)